



नेपाल राजपत्र

श्री ५ को सरकारद्वारा प्रकाशित

खण्ड ५२) काठमाडौं, वैशाख २ गते २०५६ साल (संख्या १)

भाग ३

श्री ५ को सरकार
अर्थ मन्त्रालयको
सूचना १

श्री ५ को सरकारले अन्तःशुल्क ऐन, २०५८ को दफा २ को खण्ड (ठ) ले दिएको अधिकार प्रयोग गरी सो खण्डको प्रयोजनको लागि आन्तरिक राजश्व विभागलाई तोकेको छ ।

सूचना २

श्री ५ को सरकारले अन्तःशुल्क ऐन, २०५८ को दफा ५ ले दिएको अधिकार प्रयोग गरी आन्तरिक राजश्व विभागको उपमहानिर्देशक, निर्देशक वा सो विभागमा कार्यरत श्री ५ को सरकारका अन्य अधिकृत, आन्तरिक राजश्व कार्यालयका प्रमुख कर प्रशासक, प्रमुख कर अधिकृत तथा कर अधिकृत र उपर्युक्त पदाधिकारी नभएको जिल्लामा प्रमुख भन्सार अधिकृत र निज पनि नभएको जिल्लामा प्रमुख कोष नियन्त्रक वा कोष नियन्त्रकलाई अन्तःशुल्क अधिकृत तोकेको छ ।

सूचना ३

श्री ५ को सरकारले अन्तःशुल्क ऐन, २०५८ को दफा ६ ले दिएको अधिकार प्रयोग गरी अन्तःशुल्क अधिकृतको अधिकारक्षेत्र देहायबमोजिम तोकेको छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

श्री ५ को सरकार

संस्कृति, पर्यटन तथा नागरिक उड्डयन मन्त्रालयको सूचना

श्री ५ को सरकारले आर्थिक ऐन, २०५८ को दफा १६ को उपदफा (२) ले दिएको अधिकार प्रयोग गरी सोही ऐनको अनुसूची-६ बमोजिम असुल उपर भई पर्यटन सेवा शुल्क कोष जम्मा भएको रकम नेपाल पर्यटन बोर्डले सोही अनुसूचीको खण्ड ५ को अधिनमा रही देहाय बमोजिमको पर्यटन प्रवर्द्धन सम्बन्धी कार्यहरूमा समेत खर्च गर्न पाउने गरी सूचना प्रकाशन गरेको छ ।

१. पर्यटन व्यवसायको सुधार, विकास, विस्तार, प्रचार, प्रसार, प्रवर्द्धन तथा संरक्षण गर्ने, पर्यटन सेवा सुविधा विस्तार, जनशक्ति विकास र पर्यटन स्थलहरूको पर्यावरण संरक्षण गर्ने कार्य समेतको सम्बन्धमा आवश्यक कार्यक्रम तर्जुमा गरी कार्यान्वयन गर्ने, गराउने ।
२. अन्तर्राष्ट्रिय पर्यटन उद्गम बजारहरूमा प्रतिस्पर्धात्मक रूपमा पर्यटन प्रवर्द्धन गरी नेपाललाई विश्वको एक प्रमुख पर्यटन केन्द्रको रूपमा विकसित गर्ने, गराउने ।
३. पर्यटन जनचेतना तथा आन्तरिक पर्यटन विकासको लागि विभिन्न तहमा प्रचार प्रसार कार्यक्रमहरू तर्जुमा गरी कार्यान्वयन गर्ने, गराउने ।
४. पर्यटन व्यवसायीहरूबाट प्रदान गरिने सेवा तथा सुविधाहरूलाई स्तरीय बनाउने ।

आज्ञाले,

वीरेन्द्रबहादुर देउजा

श्री ५ को सरकारको का.मु. सचिव